

افغانستان آزاد – آزاد افغانستان

AA-AA

چو کشور نياشد تن من مباد
بدین بوم ویر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Literary-Cultural

ادبی - فرهنگی

محمد اسحاق برکت
ویرجینیا - امریکا
2009 - 01 - 20

د لستونې ماران

ما وېلي تا به زه آزاد کړمه
ما په غاښونو به سکروتي چيچل
ما دا ورونو سمندر کې به غوتي وهلي
په انکارونو به بی باکه ختم
ما وېلي تا به زه آزاد کړمه
تا به آزاد کړمه

ما د(بابا) لاس او پښې نیولي
ما به(سپین غر) نه دعاګاني غوښتي
ما به د(سلیمان) پاکه لمن نیوله
ما وېلي تا به زه آزاد کړمه
تا به آزاد کړمه

د جبارخان په ډول به ما اتن اچاوو
سترګي به مي توري کړلي
په تورو څڼو ، په ځان کفن اچاوو
ما وېلي تا به زه آزاد کړمه
تا به آزاد کړمه

پېغلو به دا وېلي:
سبا خلقیان راځي او پرچمیان راځي
ور پسي روسان راځي
ما وېلي تا به زه آزاد کړمه
تا به آزاد کړمه

ما نه خوبونه ورک وو
سبا روسان راځي
قطبي خرسان راځي
ما وېلي تا به زه آزاد کړمه
تا به آزاد کړمه

د شهادت د میو جام می په لاس
د دوی و مخ ته ورتلم
لکه زمریو په شان
تا نه شېدی ریو دېلي
په هغه شېدو می قسم
چی تا به وگتیه
ما وېلي تا به زه آزاد کړمه
تا به آزاد کړمه

د شمشاد په توره شمله
د هندو کش، په هسکه غاړه
ما دغه هوډ کړی وو
داسی قسم کړی وو
ما وېلي تا به زه آزاد کړمه
تا به آزاد کړمه

هلته به نه وي کندي
په وینو لړلي ځلمیان
هلته به نه وي بوري
هلته به نه وي رنډي
ما وېلي تا به زه آزاد کړمه
تا به آزاد کړمه

په دې زه نه پوهېدم
چی ستا له لستوني ماران
ستا د پایخي لړمان
تا به دوی کلک وچیچی
تا نه هیري جوړوي
ما وېلي تا به زه آزاد کړمه
تا به آزاد کړمه

په دې زه نه پوهېدم
چی دا د غره لېونیان
لکه لېوانو غونډي
لکه وحشي حیوانان
دوی به خپل مور وډري
ما وېلي تا به زه آزاد کړمه
تا به آزاد کړمه

چا د دې نس وډاره
چا بی لاسونه پري کړل
چا بی پیني واخیستي
هر یو، یو کنج ته لاره
چی دا زما برخه ده
چی دا زما برخه ده
ما وېلي تا به زه آزاد کړمه
زړه په تا بناد کړمه

خو داسی ونه شولو؟؟
زه ارمانجن لارمه!!
زه ارمانجن لارمه!!